



## **Kunsill Lokali Ta' Kercem**

**Centru Civiku Ta' Kercem**  
**Pjazza Orvieto, Ta' Kercem KCM 1360, Gozo**  
*Tel: 21563666 Fax: 21563888*

*e-mail: [kercem.lc@gov.mt](mailto:kercem.lc@gov.mt) website: [www.kercem.gozo.com](http://www.kercem.gozo.com)*

# **Rapport Amministrattiv ghas-sena 2013**

## **Rapport ta` Hidma mill-Kunsill Lokali Ta` Kercem 2013**

Matul din it-tieni sena tal-Kunsill Lokali ta` Kercem komplejna ghaddejjin fuq dak li gie mwieghed kemm qabel kif ukoll ezatt wara l-elezzjonijiet tal-Kunsilli Lokali u flimkien meddejna għonqna għax-xogħol u ppruvajna nlahhqu mal-pjanijiet tagħna. Meta gejt biex inhejji dan ir-rapport flimkien ma` shabi tal-Partit Nazzjonalista, analizzajna ix-xogħol li sar matul din is-sena u b`sodisfazzjon nistghu nqiegħdu li il-miri li kellna f` mohlha, ilhaqnihom minkejja il-qagħda finanzjarja xejn tajba tal-Kunsill. Minhabba f`hekk qagħda ferm u ferm attenti biex inkunu iktar qrib ir-residenti, nismgħuhom u l-iktar haga mportanti li naraw li il-bzonnijiet, it-talbiet, is-suggerimenti u l-ilmenti tagħhom nahdmu fuqhom. Hekk għamilna u sodisfatti li meta morna għand in-nies inħabtau bieb, bieb bħala Kunsill flimkien, laqghuna, fehmunha u kkooperaw magħna. Bizzejjed nqiegħdu li t-talbiet kollha li saru mir-residenti matul dawn is-sentejn smajniehom u fejn kien possibbli wettaqnihom mija fil-mija.

Mill-banda l-oħra kien ta` dispjacir għalina li kellna nissospendu xi xogħlijiet mwieghda u whud minnhom mibdija, pero li kieku ma għamilniex hekk konna nitfegħu lill-Kunsill f`defecit ta` nofs miljun ewro. Sfortunatament ukoll għalina l-applikazzjoni li konna ssottomettejna tal-*Operational Programm* tal-ERDF ma gietx accettata. B` din l-ghajnuna konna nistghu nlestu l-bini ta-centru civiku. Fuq proġett iehor li wkoll huwa ffinanzjat mill-fondi tal-Unjoni Ewropeja, inhargu t-tenders tad-dawl u l-pavamentar biex ikun jista jtkompla ix-xogħol izda minhabba xi appelli, kellna nissospendu dan ix-xogħol. B`dan kollu allura deher li dan il-Kunsill għamel ftit li xejn peress li hafna residenti gew imwebbla bi proġetti liema proġetti kemm ta` toroq u oħrajn ma setgħux isiru. Aghar minn hekk izda, għadna nircievu kontijiet bħal dak li għadu kemm gie pprezentat propju ftit tal-jiem ilu wara sentejn mill-elezzjonijiet tal-Kunsilli lokali li għaddew. Kont ta` parti minn triq li saret fiz-zmien l-ammintrazzjoni ta` qabel mingħajr lanqas biss giet diskussa fuq il-mejda tal-Kunsill jigifieri hadd mill-Kunsilliera kemm ta` partit kif ukoll tal-partit Nazzjonalista ma kienu infurmati b`dak kollu li kien qed jigri. Konna nkunu irresponsabbli li napprovaw kontijiet simili u zgur li hadd ma jrid jiccappas u jagħlaq għajnejh għal dawn in-nuqqasijiet. Dawk involuti akkuzawna li għax ma rridux inhallsu, imma wara li spjegajnielhom u raw l-affarijiet ma sarux kif suppost, indunaw li ma nistgħux u mhux ma rridux. Nappella għaldaqstant lill-ufficjali tal-Partit biex jieħdu nota ta` dan ir-rapport u nzid nigbed l-attenzjoni

li dan mhux xi kaz uniku. Mhuwiex gust li minhabba li ghax wiehed iwebbes rasu u jahseb li ghax ikun imexxi illum, jista` jaghmel dak kollu li jigih f`mohhu, jibqa jirrombla minn fuq kulhadd u haddiehor irid jirrispondi ghalih ghada. Sal-llum bqajna kawti rigward il-kummenti taghna. Zammejna kuntatt ma diversi ufficcjali tal-partit, hadna pariri u nahseb li issa hu l-mument li wiehed ma jibqax jidhak b`hadd u r-residenti ghandhom ikunu nfurmati biex ma tibqax issir iktar hsara kemm lil Partit kif ukoll lil Kunsill Lokali taghna.

Dan hu dak li wrietna, izda konvinti li nkomplu ghaddejjin biex naraw li dak li wieghda, jitwettaq u flimkien fassalna pjan kif nistghu nlestu u naghmlu progetti ohra bil-mezzi li ghandna f`idejna. Kien ghalhekk li bdejna nahdmu fuq il-progett tac-Centru Civiku. Rajna li dan jista` jkun possibbli permezz ta` haddiema assenjati lilna minn diversi skemi u b`hekk gew iffrankati hafna flus. Hekk hdimna u nista` nghid li rnexxielna u huwa l-hsieb taghna li dan il-progett ambizzjuz jitlesta aktar tard din is-sena. L-istess nista` nghid ghall-progett ta` Gnien il-Familja li wara li f`dawn il-jiem irbahna l-appelli pendenti komplejna bix-xoghlijiet taghna u hrigna tenders ohra biex anke dan il-progett jitlesta ghall-ahhar ta` din is-sena. Huwa ta` sodisfazzjon ghal dan il-Kunsill li bid-decizjonijiet li ha, se jkun qed jirregala lir-residenti taghna post fejn wiehed jista jirrikreja ruhu permezz ta` playing area ghat-tfal u outdoor gym ghall-adulti filwaqt li jgawdi l-arja nadifa u jirrilassa f`dan il-gnien. Permezz ta` fondi mill-UIF, irrangajna l-playing field li jinsab fil-Kumpless sportiv Raymond Mercieca li kien fi stat perikoluz fejn twahhlu railings godda minhabba sigurta`, out door gym gdid, loghob u apparat iehor fejn ghamilnieh konformi mat-talbiet li sarulna biex jitranga dan il-post frekwentat l-iktar mit-tfal.

Bhala infrastruttura komplejna ghaddejjin bil-bini ta` diversi hitan tas-sejjieh minn zewg haddiema tal-kunsill, kemm fil-qalba tar-rahall kif ukoll f`zoni urbani. Ghaldaqstant saru wkoll diversi rampi u passaggi fir-raba` ta` dawn il-bdiewa fuq talbiet taghhom biex ikun iffacilizzat ix-xoghol taghhom. Wara talba li ghamilna lill-Ministeru ghall-Ghawdex, tnaddfu zewg widien, dak ta` Qasam San Gorg u dak imsejjah tal-Lunzjata fejn gie evitat periklu li kien jigi kkawzat minn gharar peress li kien jintefa` l-ilma tax-xita ghan-nofs tat-triq bil-konsegwenza li kien ikun ta` periklu li tghaddi miz-zewg toroq principali li minnhom trid tidhol f` ta` Kercem jew Santa Lucija. Barra minhekk saru l-applikazzjonijiet mehtiega biex titwessa` u tkompli tigi mdawwla din it-triq li hi perikoluza u li bis-sahha ta` dan ix-xoghol jistghu jigu evitati ncidenti koroh tat-traffiku kif graw pil-passat. Dan ix-xoghol ghandu jinbeda fi ftit tal-gimghat ohra. Irrangajna u sebbahana sqaq fi triq

Guzeppi Briffa bl-istencil concrete.Saru diversi bankini godda u trangaw ohrajn ezistenti li kienu fi stat mhux daqshekk tajjeb. Ghamilna manutenzjoni tat-toroq permezz tal-patching li minn zmien ghall-zmien speċjalment wara l-maltemp ikunu fi stat hazin. Saret applikazzjoni ohra din id-darba fi triq Xuxa ezattament fid-dahla tar-rahall taghna fejn se jsir tisbieh f'din l-entratura u jigu imposti sinjali godda ghall-immaniggjar tat-traffiku ahjar li ghal snin twal ir-residenti ta' Kercem ilhom jitolbu. Anke f'dan il-kaz dan ix-xoghol mistenni jibda fix-xhur li gejjin.

Permezz ta' tlett haddiema tal-ETC zammejna fl-ahjar stat ta' ndafa fejn nistghu niftahru li ta' Kercem huwa fost l-aktar lokalitajiet indaf. Dan barra li noffru servizzi ohra relatati mal-indafa bhall-Bring in sites, open skip, Bulky refuse u ghall-erba' t'ijiem fil-gimgha jingabar l-iskart domestiku bieb, bieb. Issir il-gabra ghal-plastic u l-karti kull nhar ta' Tlieta. Minn zmien ghall-zmien jinqata' l-haxix madwar it-toroq tal-lokalita kif ukoll dawk urbani. Hawn ta' min jirrimarka li xi haddiema minn din l-iskema gew trasferiti ghal postijiet ohra.

Zammejna relazzjoni tajba hafna mal-Ghaqdiet taghna fir-rahall li minkejja li fehmu l-pozizzjoni finanzjarja, dejjem hdimna tant tajjeb flimkien. Kulhadd ra u jista jgawdi il-progett li dahlu ghalih il-Kercem Ajax F.C. bil-meravilja ta' ground li rnexxielhom ilestu fi zmien qasir. Il-Kunsill taghna kburi li kull meta ntalbet l-ghajnuna f'dan il-progett, dejjem tajna dak kollu mitlub u li kien possibbli. Kien ghalhekk li bdilna parti mill-entratura ghall- kumpless sportiv. f'parking area ghal madwar 50 karozza. Ghamilna il-bankini bil-haddiema tal-kunsill madwar il-grawnd u triq Wenzu Mintoff. Bnejna hitan tas-sejjieh li jdawwru lil grawnd u sebbahna d-dahla ta' dan il-post. Solvejna problema tal-ilma li kien joskula minn dan il-grawnd meta taghmel hafna xita u kien jaqa' fuq ir-residenti ta' din it-triq. Ghad- dilettanti tal-bocci, irrangajna il-post fejn jilaghbu li biz-zmien sar ukoll fi stat mhux daqshekk tajjeb. F'kollaborazzjoni wkoll mal-klabb tal-Kercem Ajax ergajna organizzajna ghat-tieni sena b'success Talenti+, skola fis-sajf fejn nedukaw liz-zghar taghna u nharrguhom f'diversi soggetti organizzati bhall- drama, arts, sports u ghall-ewwel darba tisjir. In-numru ta'applikanti godda biex jattendu ghall-din l-iskola jixhed is-success ta' din l-inizzjattiva tant li irdoppja fuq tas-sena l-ohra. Saru diversi hargiet kulturali u edukattivi lil dawn it-tfal kemm f'Ghawdex u kemm gewwa Malta. Flimkien mal-Kercem Ajax ukoll organizzajna *fitness sessions* fil-grounds tal-istess klabb ghal kulhadd. Ghal-hames sena ergajna organizzajna festival b'kollaborazzjoni din id-darba mal-Ghaqda Muzikali San Girgor bl-isem Festubru li issa dahal sewwa fid-djarju tal-attivitajiet kulturali kif ukoll mal-

Kumitat amministrattiv ta` Santa Lucija gie mtellgha il-festival *Synphony of Lights*. Hawn irrid nirrimarka li r-relazzjoni ta`bejn il-Kunsill Lokali Ta` Kercem u l-Kumitat Amministrattiv ta` Santa Lucija hija wahda eccellenti li zgur taghmel tajjeb u tkun ta`gid ghall-lokalita ta` Kercem u l-irhajjel ta` Santa Lucija.

F`Gunju giet organizzata harga ohra ghat-tfal taghna gewwa Malta u f`Dicembru flimkien mal-iskola ta` Kercem organizzajna harga ghal Betlehem gewwa Ghajnsielem fejn minbarra li zorna il-presepju haj, kien fatt interessanti li dawn it-tfal rikbu fuq t-trejn minn ta` Kercem li wasslithom sa Gh`sielem u lura. Esperjenza sabiha li zgur jibqghu jiftakru. Fix-xahar ta` Ottubru, zammejna l-appuntament annwali u tellajna numru sabih ta` anzjani u residenti ghall-harga annwali f`Malta wkoll, fejn din is-sena kellna l-opportunita li nzuru l-Palazz tal-President ta` Malta fejn kellna laqgha sabiha mieghu. F`din l-okkazzjoni giet ipprezentata somma sabiha ta` elf u mitt ewro b`risq il-Community Chest Fund. Din is-somma ngabret minghand ir-residenti ta` Kercem fejn l-kunsilliera kollha flimkien hrigna nhabbtu bieb, bieb. Kien ta` sodisfazzjon ghalina meta iltqajna mar-residenti tal-lokal, tkellimmna magghom u laqghuna tant tajjeb fejn apprezzaw il-fatt li hdimna flimkien ghal dan il-gest nobbli. Ghall-anzjani taghna wkoll ghamilna harga ghal Betlehem f` Gh`sielem biex anke dawn ikunu jistghu jgawdu dan il-presepju haj.

Dan hu x-xoghol li sar ghar-residenti ta` Kercem u Ta` Santa Lucija flimkien ma progetti ohra li qed nahdmu fuqhom ghas-sena li gejja u li qed jitwettaq minghajr ma` l-Kunsill jerfa` piz finanzjarju. Tant hu hekk li fir rapport ta` din is-sena mill-accountant tal-Kunsill, hareg li ghas-sena 2013 il-Kunsill ghalaq din is-sena b`bilanc ta` 18 il-elf u sbatax il-ewro. Dan kollu Grazzi ghall-ghaqal u l-hidma li qiegheed jimxi bih dan il-Kunsill. Irridu li dak li weghdna, inwettquh u minkejja d-diffikultajiet li nhabbtu wiccna magghom ta` kulljum qed naraw li nsarrfu il-fiducja ta` dawk ir-residenti li urew fina. Ghalhekk hekk kif hdimna tant tajjeb matul dawn is-sentejn, hekk irridu nkomplu nahdmu biex naghtu lir-ral tal-Kercem u mieghu Santa Lucija dak li verament imiss lilhom bi dritt.

Mario Azzopardi  
Sindku